

**சாராம்சம்:** இனிய குழந்தைகளே, தந்தை, ஆசிரியர், சற்குரு ஆகிய மூவருமே அதி அன்புக்குரியவர்கள். இம்மூவரும் ஒருவரே, ஆகவே அவரை நினைவு செய்வது இலகுவானதாக இருக்க வேண்டும்;.

**கேள்வி:** இக்கலியுகத்தில் யார் தொடர்ந்தும் இளமையாக இருக்கிறார்கள்? எவ்வாறு?

**பதில்:** இங்கே, இராவணனுடைய விகாரங்களே சதா இளமையாக இருக்கின்றன. மக்கள் வயோதிபம் அடைந்தாலும், அவர்களிடம் உள்ள கோபம் முதலிய விகாரங்கள் ஒருபொழுதும் வயோதிபம் அடைவதில்லை. அவை எப்பொழுதும் இளமையாகவே இருக்கின்றன. மக்கள் தங்களின் மரணத்தின் இறுதிக்கணம் வரை விகாரத்தை விரும்புகிறார்கள். தந்தை கூறுகிறார்: காமமே மிகக்கொடிய எதிரி. எவ்வாறாயினும், அது மனிதர்களின் பரம நண்பனாக உள்ளது. இதனாலேயே அவர்கள் தொடர்ந்தும் ஒருவரையொருவர் தொந்தரவு செய்கிறார்கள்.

**பாடல்:** நான் ஒரு சின்னஞ்சிறிய குழந்தை, நுங்களோ அனைத்து சக்திகளும் நிறைந்தவர்.

ஓம்சாந்தி. குழந்தைகளாகிய நுங்கள் தந்தையை நினைவு செய்கிறீர்கள். நுங்கள் இந்நேரத்தில் இராவணனாகிய மாயையின் சக்தி வாய்ந்த சங்கிலிகளில் அகப்பட்டிருக்கின்றீர்கள் என்பதைப் புரிந்து கொள்கிறீர்கள். தந்தை கூறுகிறார்: அவனிடமிருந்து உங்களை விடுவிப்பவர் சக்தி வாய்ந்தவர். ஆத்மாக்களாகிய நுங்கள் பலவீனமானவர்கள் எனக் குழந்தைகளாகிய நுங்கள் அறிவீர்கள். இராவணன் உங்களைப் பலவீனமானவர்கள் ஆக்கிவிட்டான். எந்தவொரு மனிதனிடமும் இந்த ஞானம் இல்லை. தந்தை இங்கே அமர்ந்திருந்து இந்த ஞானத்தை உங்களுக்குக் கொடுக்கிறார். நுங்கள் மாஸ்டர் சர்வசக்திவான்களாக உலகத்தின் அதிபதிகளாக இருந்தீர்கள். நுங்கள் கடனாளிகளாகவும், பலவீனமானவர்களாகவும் ஆகிவிட்டீர்கள். இதனாலேயே அனைவரும், “ஓ! பரமாத்மாவாகிய பரமதந்தையே, வந்து, எங்களை இராவணனுடைய இந்தச் சங்கிலிகளிலிருந்து விடுவியங்கள்! ஓ தூய்மையாக்குவரே, வாருங்கள்!”, என கூவியழைக்கிறார்கள். அவரே தூய்மையற்றவர்களைத் தூய்மையாக்குவார். இந்த நேரத்தில் இது இராவண இராச்சியம்; சுவர்க்கம் இராம இராச்சியம் எனவும் நரகம் இராவண இராச்சியம் எனவும் அழைக்கப்படுகிறது. இராவணன் சக்தி வாய்ந்தவன். அத்துடன் இராமரும் சக்தி வாய்ந்தவர். ஏனெனில் இருவருமே அரைக்கல்பத்திற்கு ஆட்சி புரிகின்றனர். மனிதர்கள் அனைவருமே தூய்மையற்றவர்களாக இருக்கிறார்கள். நுங்களும் முன்னர் தூய்மையற்றவர்களாகவே இருந்தீர்கள், இப்பொழுது தூய்மையாக்குவார் வந்துவிட்டார். அவர் தூய்மையாகுவதற்கான ஞானத்தை உங்களுக்குக் கொடுக்கின்றார். ஞானமும் யோகமும் உள்ளன. முதலில் தந்தையுடன் யோகம் இருக்க வேண்டும். உலகில் தந்தை, ஆசிரியர், குரு ஆகிய அனைவரும் வெள;வேறானவர்கள். இன்ன ஆசிரியர் உங்களுக்குக் கற்பிக்கின்றார் என நுங்கள் நினைவு செய்ய வேண்டும். நுங்கள் ஒருவரையே மூன்று ஊறுமுறைகளிலும் நினைவு செய்கிறீர்கள். மூவருக்குமான பெயர் சிவனேயாகும். அவரே அதிமேலான அன்பிற்கினிய பரம தந்தையும், அதிமேலான அன்பிற்கினிய ஆசிரியரும், அதிமேலான அன்பிற்கினிய சற்குருவும் ஆவார். மனிதர்கள் அவர்களுடைய ஆசிரியரையும், அவர்களுடைய குருவையும் அவர்களுடைய தந்தையையும் வெள;வேறாக நினைவு செய்கிறார்கள். அவர்களுடைய பெயர்களும்; ரூபங்களும் வெள;வேறானவை. இங்கே ஒரேயொரு பெயரும் ரூபமும் மாத்திரமே உங்கள் புத்தியில் பிரவேசிக்கின்றது. அவருடைய ரூபம் அசுரரீயானது. அவருடைய பெயர் சிவன். உங்களுடைய புத்தி ஒருவரை மாத்திரமே நினைவு செய்கிறது. சிவப்பா கூறுகிறார்: நான் இந்த மரண பூமியிலிருந்து குழந்தைகளாகிய உங்களை அழைத்துச் செல்லவே வந்திருக்கிறேன்; உங்களால் அதன் அறிகுறிகளைப் பார்க்க முடியும். நுங்கள் சக்தி வாய்ந்தவர்கள் ஆகும் பொழுது மாயை உங்களுக்கு அதிகளவு எதிர்ப்பை ஏற்படுத்தி தடைகளை உண்டாக்குகிறார். நுங்கள் அதிகளவு வேதனை அடைகிறீர்கள். மாயை உங்களை சிலவேளைகளில் மிகவும் பலமாகவும், சிலவேளைகளில் இலேசாகவும் அறைகிறார். நுங்கள் விகாரத்தில் விழுந்துவிடுமளவிற்கு, மாயை உங்களை மிக வலிமையாக அடிக்கிறார், பின்னர் அதன் தாக்கமானது நுண்ட காலத்திற்கு நடிக்கிறது. அது புத்தியானது பூட்டப்பட்டதைப் போன்று உள்ளது. பாபா கூறுகிறார்: இப்பொழுது மாயை உங்களை மறக்க வைப்பதற்கு அதிகளவு முயற்சி செய்வாள். எவ்வாறாயினும், நுங்கள் மறந்து விடக்கூடாது. நுங்கள் எந்தளவிற்கு அதிகமாகத் என்னை நினைவு செய்கிறீர்களோ, அந்தளவிற்கு அதிகமாக உங்கள் ஆஸ்தி உங்கள் புத்தியினுள் பிரவேசிக்கிறது. அத்துடன், நுங்கள் உயர்ந்ததோர் அந்தஸ்தையும் கோருவீர்கள். தனது தந்தைபின் ஆஸ்தியை நினைவு செய்யாத ஒரு குழந்தை இருக்க முடியாது. ஆஸ்தியானது குழந்தையிடமிருந்து மறைந்திருக்க முடியாது. நுங்கள் செய்யும் முயற்சிக்கேற்ப, வரிசைக்கிரமமாக உங்களால் உலக ஆட்சியைக் கோர முடியும் என்பதையும் நுங்கள் அறிவீர்கள். எல்லோராலும் ஒரே இராச்சியத்தைப் பெற முடியாது. ஓர் இராச்சியம் ஸ்தாபிக்கப்படுகிறது. வருகின்ற வேறு எவருமே ஓர் இராச்சியத்தை ஸ்தாபிப்பதில்லை. அவர்கள் இராவண இராச்சியத்தின் போதே வந்தார்கள் என நுங்கள் கூற மாட்டீர்கள், ஏனெனில் இராவணனுடைய தொடர்பு பாரதத்துடன் மாத்திரமே ஆகும். இங்கே மாத்திரமே மக்கள் இராவணனுடைய கொடும்பாவியொன்றை எரிக்கின்றார்கள்; ஏனைய இடங்களில் அவர்கள் இராவணனையே அறியாதவர்களாகவே இருக்கின்றார்கள். அரைக் கல்பத்துக்கு பின்னர், அது இராவண இராச்சியம் ஆகுகின்றது. இஸ்லாமிய சமயத்தவர்கள் நிச்சயமாக சூரிய, சந்திர வம்சங்களுக்குப் பின்னரே வெளிப்பட்டிருக்க வேண்டும். ஏனைய சமயங்கள் அனைத்தும் ஒரு வம்சாவளி விருட்சத்திலிருந்தே வெளிப்படுகின்றது. வம்சாவளி விருட்சம் வெளிப்படும் பொழுது, அது இராவண இராச்சியமாக இருக்கும் என்பதல்ல. இல்லை. அது பின்னரே

வருகின்றது. பாபா வந்து, ஓர் இராச்சியத்தை ஸ்தாபிக்கின்றார். ஏனையோர் அரை அல்லது முக்கால் கல்பத்தின் பின்னரே வருகின்றார்கள். அனைவரும் சதோபிரதானிலிருந்து தமோபிரதானாகவே வேண்டும். அவர்களுக்குக் குறுகிய காலச் சந்தோஷமும், நீண்ட காலத் துன்பமும் உள்ளது. உங்களுக்கு இந்த நாடகமும் விளங்கப்படுத்தப்படுகின்றது. முதலில் நீங்கள் தூய்மையாக இருந்தீர்கள், பின்னர் நீங்கள் தூய்மையற்றவர்கள் ஆகிவிட்டீர்கள். ஆரம்பத்தில் ஒரேயொரு தேவ தர்மம் மாத்திரமே இருந்தது. பின்னர் ஏனைய சமயங்களின் விரிவாக்கம் உள்ளது. தேவர்களே இந்துக்கள் ஆகுகின்றார்கள், பின்னர் பல்வேறு வகையான பெருக்கம் ஏற்படுகின்றது. அவர்கள் அனைவரும் அவர்களுடைய சமய ஸ்தாபகரைப் பின்பற்றுகிறார்கள். தேவ தர்மம் மறைந்து விட்டது. அவர்கள் அனைவரும் தேவ தர்மத்தைச் சேர்ந்தவர்களாயினும், அவர்கள் தூய்மையாக இல்லாமையால், அவர்களால் தங்களைத் தேவர்கள் என அழைக்க முடியாது. தூய்மையில்லாமல் உங்களைத் தேவர்கள் என அழைப்பது, நியதிக்கு முரணானதாகும். ஆதியில் தேவர்களாக இருந்தவர்கள் பின்னர் சத்திரியர்களாகி, பின்னர் வைசியர்களாகிப் பின்னர் சூத்திரர்கள் ஆகுகிறார்கள். நீங்கள் இப்பொழுது மீண்டும் ஒருமுறை பிராமணர்கள் ஆகியிருக்கிறீர்கள். ஏனைய சமயத்தவர்கள் இவ்விடயங்களைப் புரிந்துகொள்ள மாட்டார்கள். தேவ தர்மத்தைச் சார்ந்தவர்கள் மாத்திரமே இங்கு வருவார்கள். ஏனைய அனைவரும் பின்னரே வரத் தொடங்குகிறார்கள். நீங்கள் மேலும் முன்னேறும் பொழுது, அதிகளவு விரிவாக்கம் ஏற்படும். வாய்வுபித் தோன்றல்களின் விரிவாக்கமும் உள்ளது. பிரஜாபிதா பிரம்மா இப்பொழுது பிராமண தர்மத்தை ஸ்தாபித்துக் கொண்டிருக்கிறார். பிரஜாபிதா பிரம்மாவின் குழந்தைகள் நிச்சயமாக பிரம்மகுமாரர்களும், குமாரிகளுமாக இருப்பார்கள். பிராமண குலத்தைச் சேர்ந்தவர்கள் பின்னர் தேவர்கள் ஆகுவார்கள். பலர் வந்து, இந்த ஞானத்தைப் பெறுவார்கள். நீங்கள் சூரியவம்ச இராச்சியத்துக்குள் வருவதற்கு முயற்சி செய்து கொண்டிருக்கிறீர்கள். அதிலும், பிரதானமான எட்டுப் பேர் இருக்கிறார்கள், மிகுதி விரிவாக்கம் ஆகும். மம்மாவக்கும், பாபாவுக்கும் உரியவர்களும் எதையாவது செவிமடுத்து பின்னர் வருவார்கள். அதிக மக்கள் கண்காட்சிகளுக்கு வருகிறார்கள். மிக நல்ல முயற்சி செய்கின்ற சிலர், அவர்களிலிருந்து வெளிப்படுகிறார்கள். எல்லாவற்றுக்கும் முதலில், அவர்கள் நிச்சயமாகத் தந்தையின் அறிமுகத்தைப் பெற வேண்டும். அவர் ஒரு நீள்கோள வடிவமானவர் அல்லது ஒளிர்வமானவர் எனச் சிலர் கூறுகிறார்கள். நீங்கள் அவரைத் தந்தையாகக் கருதினால், மகா தத்துவமாகிய பிரம்மத்தைக் கடவுள் என அழைக்க முடியாது. பரமாத்மாவாகிய பரமதந்தை ஞானம்-நிறைந்தவர், பிரம்ம தத்துவம் ஞானம்-நிறைந்ததல்ல. ஆத்மாவின் வடிவம் என்ன என நீங்கள் அவர்களிடம் வினவுப்பொழுது, அது நீள்கோள வடிவமானது என அவர்கள் கூறுகிறார்கள், ஏனெனில் இந்த வடிவமே வழிபடப்படுகிறது. நட்சத்திர வழிபாடு இருப்பதில்லை. அவர்கள் எதையுமே அறியாததால்; ஏதோவொரு உருவத்தை உருவாக்கிவிடுகிறார்கள். கடவுள் கூழாங்கற்களிலும், கற்களிலும், அத்துடன் அனைத்திலும் இருப்பதாகக் கூறுகிறார்கள். தந்தை விளங்கப்படுத்துகிறார்: ஆத்மா ஒரு நட்சத்திரம். உங்களால் ஆத்மாக்களின் கூட்டமொன்றையும் பார்க்க முடியும். ஆத்மாக்கள் அனைவரும் வீடு திரும்பும்பொழுது, அங்கே ஒரு பெரிய குழு இருக்கும். இதுவே சூட்சுமத்திலும் அதிசூட்சுமமானது என அழைக்கப்படுகிறது. காட்சிகள் மூலம் எவரும் எதனையும் புரிந்துகொள்ள முடியாது. உதாரணமாக, எவரேனும் ஒருவருக்குச் சிவனுடைய அல்லது பிரம்மா, விஷ்ணு. சங்கரருடைய காட்சி கிடைப்பதால், எந்தவொரு நன்மையும் கிடைக்கப் போவதில்லை. இங்கே நீங்கள் உலகின் ஆரம்பம், மத்தி, இறுதியை அறிய வேண்டும். இது ஒரு கல்வி. பரமாத்மாவும் ஒரு நட்சத்திரமே. ஆத்தகைய சின்னஞ்சிறியவருக்கு எத்தனை புகழ் இருக்கின்றது என்ப பாருங்கள்: ஞானக்கடல், அன்புக்கடல், சந்தோஷக்கடல். அவரே அனைத்தையும் செய்பவர். இவை அதி ஆழமான விடயங்கள் எனக் கூறப்படுகின்றன. நீங்கள் “தந்தை” எனக் கூறும்பொழுது, நிச்சயமாக அவரே சுலாக்கத்தைப் படைப்பவர் என்பது உங்கள் புத்தியில் பிரவேசிக்க வேண்டும். கடவுள் நிச்சயமாக ஏதோவொரு இடத்துக்கு வந்திருக்க வேண்டும் என அவர்கள் கூறுகிறார்கள். ஸ்ரீ கிருஷ்ணர் காதையின் கடவுளாக இருந்தால், அந்தச் சரூபதாரியினால் ஏதேனுமொரு இடத்தில் மறைந்திருக்க முடியாது. இவை முற்றிலும் ஆழமான விடயங்கள். பரமாத்மாவாகிய பரமதந்தை என்றால் என்னவென்றோ, ஆத்மா என்றால் என்னவென்றோ நீங்கள் இதற்கு முன்னர் கேள்விப்பட்டிருக்க மாட்டீர்கள். ஓர் அற்புதமான நட்சத்திரம் நெற்றியின் மத்தியில் பிரகாசிக்கின்றது என அவர்கள் கூறுகிறார்கள். பின்னர் அவர்கள் அதை பரமாத்மாவாகிய பரமதந்தை என அழைக்கின்றார்கள். ஆத்மாக்களினதும், பரமாத்மாவினதும் ரூபத்தில் எந்த வித்தியாசமும் இல்லை. பரமாத்மா கனமான பொருளா அல்லது ஒப்பிட்டளவில் பெரிய ஒளியா? இல்லை. அவர் ஞானம்-நிறைந்தவர். அவர் உங்களுக்கு முக்திக்கும் ஜீவன்முக்திக்குமான ஞானத்தைக் கொடுக்கிறார். எனவே, அவர் ஞானக்கடல். இப்பொழுது பரமாத்மாவாகிய பரமதந்தை ஞானக்கடல் என அழைக்கப்பட வேண்டுமா அல்லது இராவணனின் வழிகாட்டல்களைப் பின்பற்றுகின்ற மனிதர்கள் அவ்வாறு அழைக்கப்பட வேண்டுமா? தந்தை கூறுகிறார்: நானே அதிகாரி. ஏனைய அனைத்தும் பக்தி மார்க்கத்துக்குரியவை. அவர்கள் பிரம்மாவின் கரத்தில் சமயநூல்களைக் காட்டுகிறார்கள். ஆனால் அவர்கள் பிரம்மா யார் என்பதையேனும் அறிய மாட்டார்கள். தந்தை கூறுகிறார்: நான் ஒரு சாதாரண, பழைய சரூபத்தில் பிரவேசிக்கின்றேன் என முன்னரும் உங்களுக்குக் கூறியுள்ளேன். நான் வந்து இந்த நந்திகனுடாக (எருது) உங்களுக்கு ஞானத்தைக் கூறுகிறேன். மக்கள் பசுரதனுடையதும் (அதிர்ஷ்ட இரதம்) கௌமுக்கினதும் (பசுவின் வாய்) உருவங்களைக் காட்டுகிறார்கள். அவர்கள் பசுரதனினுடாகவும், அத்துடன் ஓர் எருதினுடாகவும் கங்கை வெளிப்படுவதாகக் காட்டுகிறார்கள். சரி எது, பிழை எது என்பதை அவர்களால் புரிந்துகொள்ள முடியாது. கங்கை ஓர் எருதிலிருந்தா வெளிப்பட்டது? அவர்கள் கௌமுக்கைக் காட்டுவதனால், அது ஒரு பசுவாக இருக்க வேண்டும். அவர்கள் எருதாகிய நந்திகனையும் காட்டுகிறார்கள். எனவே, இந்த ஆணின் உருவம் சரியானதே ஆகும். இருப்பினும், அவர் ஒரு மனிதரே. அத்துடன் அவர்கள் ஒரு பசுவைப் பற்றிக் கூறினாலும் அதுவும் ஒரு தாயே. மனிதர்கள் இவ்விடயங்கள் அனைத்தையும் முற்றாக மறந்து விட்டார்கள். அவர்கள் சரியான எதனையும் காட்டுவதில்லை. சூரியவம்ச இராச்சியம் பிரம்மாவினுடாக ஸ்தாபிக்கப்பட்டுக் கொண்டிருக்கிறது. இங்கே இராச்சியம் எதுவும் இல்லை. இந்த எல்லையற்ற

தந்தை உங்களுக்கு எல்லையற்ற இராச்சியத்தைக் கொடுக்கிறார். இவ்விடயங்களானது கற்பதன் மூலம் சூரிய, சந்திர வம்ச இராச்சியத்தில் ஒருவராகவுள்ளவர்களின் புத்தியிலேயே பதியும். எல்லாவற்றுக்கும் முதலில், சிவபாபா மாத்திரமே எங்களைத் தன்னுடன் அழைத்துச் செல்வார் என்னும் நம்பிக்கை இருக்க வேண்டும். இதனைக் கூறும் சக்தி குருமார்கள் போன்றோர்கள் எவருக்குமே கிடையாது. ஒரேயொரு தந்தை மாத்திரமே தூய்மையாக்குபவர் ஆவார். வந்து தங்களைத் தூய்மையாக்குவதற்காகவே மக்கள் அவரை நினைவு செய்கிறார்கள். புதிய உலகம் பழையதாகுகிறது, பழைய உலகம் புதியதாகுகிறது. இது நிகழவே வேண்டும். பரமாத்மாவாகிய பரமதந்தையைத் தவிர எவராலும் தூய உலகை உருவாக்க முடியாது. தந்தையிடமிருந்து மாத்திரமே சூரிய, சந்திர இராச்சிய ஆஸ்தி பெறப்படுகிறது. இங்கே இராச்சியங்கள் போன்றவை இல்லை. இவ்விடயங்கள் புரிந்துகொள்ளப்பட வேண்டும். சமயநூல்களை கடவுளே உருவாக்கினார் என்பதால் அவை உண்மையானவை என மக்கள் நம்புகின்றார்கள். கடவுள் ஒரு மனித சரூபத்திற்குள் பிரவேசித்து கீதையை வழங்கினார் என்பதையேனும் அவர்கள் அறிய மாட்டார்கள். அதில் அவர்கள் கிருஷ்ணருடைய பெயரைப் புகுத்தியுள்ளார்கள். இந்தத் தவறு முதலில் அவர்களின் புத்தியிலிருந்து அகற்றப்பட வேண்டும். முதலில், அவர்கள் சிவபாபாவை அறிந்தாலே, அவர் சுவர்க்கத்தை ஸ்தாபிக்கிறார் என்பதையும் அவர்களால் புரிந்துகொள்ள முடியும். அவர்கள் இதனை அறியாததனால், தொடர்ந்தும் சண்டை சச்சரவுகளில் ஈடுபடுகிறார்கள். தந்தை கூறுவார்: நீங்கள் சுவர்க்கத்தில் ஓர் உயர்ந்த அந்தஸ்தைக் கோருவதற்குத் தகுதியற்றவர், ஏனெனில் உங்களிடம் தெய்வீகக் குணங்கள் இல்லை. உங்களுக்குள் இன்னமும் விகாரங்கள் இருப்பதனால், உங்களால் ஞானத்தைக் கிரகிக்க முடியாதிருக்கிறது. சிலர் வயோதிபர்களாக இருந்தாலும், அவர்களிடமும் கோபம் உள்ளது. கோபம் ஒருபொழுதும் வயோதிபம் அடைவதில்லை. இந்நாட்களில் வயோதிபர்கள் கூட விகாரத்தில் ஈடுபடுகிறார்கள். பாபா கூறுகிறார்: காமமே மிகக் கொடிய எதிரி. மனிதர்களுக்குக் காமம் ஒரு நண்பன் ஆகும். விகாரத்தின் காரணமாக, அவர்கள் எவ்வளவு தொந்தரவுகளைக் கொடுக்கிறார்கள் என்பதைப் பாருங்கள். இராவணன் அனைவரதும் நண்பன் ஆவான். அனைவரும் நஞ்சின் மூலமே உருவாக்கப்பட்டார்கள். விகாரத்தின் படைப்பு என்றால், இராவணனின் படைப்பாகும். மக்கள் எதனையும் அறியார்கள். தந்தையின் ஸ்ரீமத்தைப் பின்பற்றும்பொழுது மாத்திரமே நீங்கள் தகுதியானவர்கள் என அழைக்கப்பட முடியும். நீங்கள் பாவச்செயல்களைச் செய்யும்பொழுது, உடனடியாக எச்சரிக்கப்படுகிறீர்கள். பொய் பேசுதல், களவெடுத்தல், பொருட்களுக்காக வேண்டுதல் ஆகிய தீய குணங்களைப் பலர் கொண்டிருக்கிறார்கள். தந்தை கூறுகிறார்: நானே அருள்பவன். எனவே நீங்கள் ஏன் மற்றவர்களிடம் எதனையாவது தருமாறு வினவுகிறீர்கள்? எதனையாவது காப்புறுதி செய்ய விரும்புவார்கள் அதனைத் தாங்களாகவே செய்வார்கள். ஆதலால், ஒருபொழுதும் எதனையும் தருமாறு வினவ வேண்டாம். “இன்று பாபாவின் பிறந்தநாள். எனவே குறைந்தபட்சம் எதனையாவது அனுப்பங்கள்” எனக் கூறி எதையும் கேட்காதீர்கள். அவர்கள் எதனையாவது காப்புறுதி செய்ய விரும்பினால், அவர்கள் அதனைச் செய்யலாம் என விளங்கப்படுத்துங்கள். பக்தி மார்க்கத்தில் மக்கள் தங்களைக் கடவுளிடம் காப்புறுதி செய்து கொள்கிறார்கள். அது தானம் செய்தல் எனப்படுகிறது. தந்தையே அதன் பலனையும் கொடுப்பவர் ஆவார். அது எல்லைக்குட்பட்ட காப்புறுதி, இதுவோ எல்லையற்றதாகும். பக்தி மார்க்கத்தில் உள்ளவர்கள் “பரமாத்மாவாகிய பரமதந்தையே பக்தியின் பலனைக் கொடுத்துள்ளார்” எனக் கூறி வருகிறார்கள். செல்வந்தர் ஒருவர் தன்னுடைய கடந்த காலச் செயல்களுக்கான பலனைப் பெற்றதாகக் கூறுவார். சிலர் ஏழைகளாக இருக்கிறார்கள், ஏனெனில் அவர்கள் தங்களைக் காப்புறுதி செய்து கொள்ளவில்லை. இதுவும் அவர்கள் செல்வத்தைப் பெறாததற்கான காரணமாகும். தந்தை கூறுகிறார்: அவர்கள் அனைவரும் தங்களை என்னுடன் காப்புறுதி செய்து கொள்கிறார்கள். “கடவுளே இவை அனைத்தையும் தந்துள்ளார்,” என அவர்கள் கூறுகிறார்கள். பக்தி மார்க்கத்தில் நீங்கள் அனைத்தையும் ஓர் எல்லைக்குட்பட்ட வழியில் காப்புறுதி செய்கிறீர்கள். ஆனால் நீங்கள் இப்பொழுது நேரடியான, எல்லையற்ற காப்புறுதியைச் செய்கிறீர்கள். தாயும் தந்தையும் எவ்வாறு அனைத்தையும் காப்புறுதி செய்து, எவ்வளவு அதிகளவு பிரதிபலனைப் பெறுகிறார்கள் எனப் பாருங்கள். ஒரு குமாரியிடம் பணம் இருப்பதில்லை. அவள் பின்னர் இந்தச் சேவையில் ஈடுபட்டால், அவளால் அனைவரையும் விட உயர்ச் செல்வ முடியும். மம்மா எதனையும் காப்புறுதி செய்யவில்லை. ஆமாம், அவர் தன்னுடைய சரூபத்தை இந்தச் சேவைக்காகக் கொடுத்தார். ஆகவே அவர் அத்தகையதோர் உயர்ந்த அந்தஸ்தைப் பெற்றார். தான் இச்சரூபத்தினுடாக எல்லையற்ற தந்தையின் சேவையைச் செய்கிறார் என்பதை ஆத்மா அறிவார். உலகத் தாய் (ஜெகதாம்பா) அத்தகையதொரு உயர்ந்த அந்தஸ்தைக் கொண்டுள்ளார். உலகத் தாயே ஞான தேவி ஆவார், பின்னர் அவர் இளவரசி ஆகுகிறார். நீங்கள் மாத்திரமே இவ்விடயங்கள் அனைத்தையும் அறிவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. தகுதிவாய்ந்தவர் ஆகுவதற்குத் தந்தையினுடைய ஸ்ரீமத்தைப் பின்பற்றுங்கள். பொருட்களுக்காக வேண்டுதல், களவெடுத்தல், பொய் பேசுதல் ஆகிய பழைய பழக்க வழக்கங்கள் அனைத்தையும் அகற்றுங்கள்.
2. உங்களிடமுள்ள அனைத்தையும் தந்தையுடன் காப்புறுதி செய்யுங்கள். உங்களுடைய சரூபத்தையும் கடவுளின் சேவைக்குப் பயன்படுத்துங்கள். எக்காரணத்தினாலும், மாயை உங்களுக்குள் பிரவேசிக்காதிருப்பதில் எச்சரிக்கையாக இருங்கள்.

**ஆசுவாதம்:** ‘எனது, எனது’ என்பதை ‘உங்களுடையது’ என மாற்றுவதன் மூலம், பற்றை அழிப்பவராகி, உங்களுடைய மேன்மையான இலக்கை அடைபவர் ஆகுவீர்களாக.

எங்கு ‘எனது’ என்ற உணர்வு இருக்கின்றதோ, அங்கு தளம்பல் இருக்கும். ‘எனது படைப்பு, எனது கடை, எனது பணம், எனது வீடு’. ‘எனது’ என்ற உணர்வுடன் எதனையேனும் சற்று ஒதுக்கி வைத்துக் கொண்டாலும், உங்கள்

இலக்கிற்கான கரையை உங்களால் அடைய முடியாது. உங்களுடைய மேன்மையான இலக்கை அடைவதற்கு 'எனது' என்பதை 'உங்களுடையது' என மாற்றுங்கள். எந்தவொரு 'எனது' என்ற எல்லைக்குட்பட்டதும், 'எனது' என்ற எல்லையற்றதாக இருக்கட்டும், அது 'எனது பாபா' என்பதாகும். பாபா என்ற விழிப்புணர்வுடன், நாடகத்தின் ஞானமும் இருந்தால் 'எதுவும் புதியதல்ல' என்ற ஆட்ட அசைக்க முடியாத ஸ்திதியை நீங்கள் கொண்டிருந்து, பற்றை வென்றவர் ஆகுகிறீர்கள்.

**சுலோகம்:**

உண்மையான சேவையாளர் ஆகி, தொடர்ந்தும் சுயநலமற்று பொது நலத்துடன் சேவை செய்தால், நீங்கள் இயல்பாகவே சேவையின் பலனை அனுபவம் செய்வீர்கள்.

---ஓம் சாந்தி---